

दिलिड़ी ठरे (११५)

साई जन्म वाधाई मां गायां वाधाई मां गायां
ओ गाए गाए दिलिड़ी ठरे
अमां अंडण में लियड़ा थी पायां लीयड़ा थी पायां
द्रिसी द्रिसी दिलिड़ी ठरे॥

वार गभूअड़ा मुखड़ो मनोहर
दर्शन सां करे दिलि में थो घर
दर्शन लाइ फेरियूं पायां मां फेरियूं पायां
पलक थियां कीन परे॥

अति अनुरागिणि माउ सभागी
पूर्व तपस्या आ जंहिजी जागी
साई अमड़ि जी दासी सदायां मां दासी सदायां
कयां सेवा जीउ भरे॥

श्री कौशल्या यशोदा सम सुख देवी मैया
साई बणियो जंहिजो सलोनड़ो छैया
अमड़ि हिंदोरे झुलायां हिन्दोरे झुलायां
चरणनि में गुलड़ा धरे॥

खिलणी अमां जणियो खिलिणो ब्रचो आ
जंहिजो सियाराम साहिबु सचो आ

नची नची नाम बुधायां मां नामु बुधायां
बुधी किलकारयूं करे॥

दरवेशु दुलारो ऐं प्रेमियुनि प्राण आ
संतनि शिरोमणि साहिबु सुजान आ
तंहि लालन जी लीला ध्यायां मां लीला ध्यायां
जेके जेके कौतुक करे॥

साई अमां मुंहिजो सर्वसु जीवनु हिनि
कुटिल कमीणी अ खे पंहिजो कयो जिनि
साई अमड़ि जा मंगल मनायां मां मंगल मनायां
द्रियां आशीश झोलियूं भरे॥